

चेन्नई ने बनाया 209 का बड़ा स्कोर

पंजाब के सामने कड़ी चुनौती, आखिरी ओवरों में तेज फिनिश

चेन्नई, 03 अप्रैल. आईपीएल 2026 के इस मुकाबले में चेन्नई सुपर किंग्स ने पहली पारी में दमदार बल्लेबाजी करते हुए पंजाब किंग्स के सामने 210 रन का बड़ा लक्ष्य खड़ा कर दिया. चेपांक के मैदान पर खेले जा रहे इस मैच में चेन्नई के बल्लेबाजों ने शुरुआत से अंत तक आक्रामक रुख अपनाया और स्कोर को 200 के पार पहुंचाया.

टॉस के बाद बल्लेबाजी करने उतरी चेन्नई की टीम ने संतुलित शुरुआत की. शुरुआती ओवरों में टीम ने संभलकर खेलते हुए विकेट बचाए और धीरे-धीरे रनगति बढ़ाई. हालांकि पावरप्ले में विस्फोटक शुरुआत नहीं हुई, लेकिन टीम ने मजबूत नाँव जरूर रख ली थी.

मिडिल ओवरस में आयुष म्हात्रे ने शानदार बल्लेबाजी का प्रदर्शन किया. उन्होंने बेहतरीन टाइमिंग और स्टोक प्ले के साथ रन बनाए और टीम को बड़े स्कोर की दिशा में आगे बढ़ाया. 73 रन की उनकी पारी 'चेन्नई' की



बल्लेबाजी की रीढ़ साबित हुई. दूसरी ओर, मिडिल और डेथ ओवरस के बीच शिवम दुबे ने आक्रामक अंदाज में बल्लेबाजी करते हुए रनगति को बनाए रखा. उन्होंने 45 रन बनाकर टीम को

मजबूत स्थिति में पहुंचाया और आखिरी ओवरों में तेजी से रन जोड़ने में अहम भूमिका निभाई. पारी के अंतिम ओवरों में चेन्नई के बल्लेबाजों ने खुलकर शांस्ट लगाए और स्कोर को तेजी

से आगे बढ़ाया. डेथ ओवरस में आए इस उछाल ने टीम को 200 के पार पहुंचा दिया, जो इस पिच पर एक प्रतिस्पर्धी स्कोर माना जा रहा है.

पंजाब किंग्स के गेंदबाजों को इस पारी में खासा संघर्ष करना पड़ा. वे बीच-बीच में विकेट जरूर निकालते रहे, लेकिन रनगति पर पूरी तरह नियंत्रण नहीं कर सके. खासकर आखिरी ओवरों में चेन्नई के बल्लेबाजों ने उन पर दबाव बना दिया. अब दूसरी पारी में पंजाब किंग्स के सामने 210 रन का बड़ा लक्ष्य है. चेपांक की पिच पर यह लक्ष्य चुनौतीपूर्ण जरूर है, लेकिन असंभव नहीं. टीम को अगर मैच में बने रहना है, तो उन्हें तेज शुरुआत के साथ बड़े साझेदारों की जरूरत होगी.

कुल मिलाकर, यह पहली पारी चेन्नई सुपर किंग्स के लिए संतुलित और आक्रामक बल्लेबाजी का शानदार उदाहरण रही, जहां उन्होंने सही समय पर रनगति बढ़ाकर मैच में अपनी पकड़ मजबूत कर ली.



मछुआरे का काम करने वाले अब्दुल ने लंबी कूद में जीता स्वर्ण पदक

जगदलपुर. अब्दुल फताह ज्यादातर रातों को समुद्र में होते हैं, जहां वे मछुआरे बनकर अपने परिवार की रोजी-रोटी कमाने में मदद करते हैं. जैसे ही सुबह होती है, वे सीधे ट्रेनिंग ग्राउंड की ओर निकल पड़ते हैं और एक एक अलग सपने का पीछा करते हुए लक्ष्यदीप को 'खेलो इंडिया ट्राइबल गेम्स' 2026 में पहला पदक दिलाया. कवरती और कदमत द्वीपों के बीच स्थित, दूरराज के अमीनी द्वीप जो लगभग 2.7 किमी लंबा और 1.2 किमी चौड़ा है, और जिसका कुल भू-क्षेत्रफल 2.60 वर्ग किमी है के 18 वर्षीय लॉन जम्पर ने अब्दुल फताह ने जगदलपुर के क्रोड्रा फरिसर मैदान में 7.03 मीटर की अपनी करियर की सर्वश्रेष्ठ छलांग लगाकर स्वर्ण पदक जीता.

कोमालिका अर्जुन ने जीते स्वर्ण पदक

कोमालिका बारी और अर्जुन खारा ने जीता स्वर्ण कर्नाटक 23 स्वर्ण के साथ बना चैंपियन

30 राज्यों के 3800 खिलाड़ियों ने लिया हिस्सा

रायपुर, 03 अप्रैल. खेलो इंडिया जनजातीय खेलों में झारखंड की कोमालिका बारी और ओडिशा के अर्जुन खारा ने तीरंदाजी में स्वर्ण पदक जीतकर अपनी प्रतिभा का शानदार प्रदर्शन किया. हालांकि व्यक्तिगत उपलब्धियों के बावजूद कर्नाटक ने पदक तालिका में शीर्ष स्थान बरकरार रखते हुए समग्र चैंपियन बनने का गौरव हासिल किया.

रायपुर में आयोजित खेलो इंडिया जनजातीय खेलों का समापन शानदार प्रदर्शन और कड़े मुकाबलों के साथ हुआ, जहां देशभर से आए खिलाड़ियों ने अपनी प्रतिभा का बेहतरीन प्रदर्शन किया. इस प्रतियोगिता में झारखंड की कोमालिका बारी और ओडिशा के अर्जुन खारा ने तीरंदाजी में स्वर्ण पदक जीतकर सुर्खियां बटोरें,



पदक तालिका की बात करें तो कर्नाटक ने शानदार प्रदर्शन करते हुए 23 स्वर्ण, 8 रजत और 7 कांस्य पदक जीतकर समग्र चैंपियन का खिताब अपने नाम किया. कर्नाटक ने प्रतियोगिता के पहले दिन से ही बढ़त बना ली थी और पूरे टूर्नामेंट में अपना दबदबा कायम रखा. ओडिशा ने भी बेहतरीन प्रदर्शन करते हुए 21 स्वर्ण, 15 रजत और 21 कांस्य पदकों के साथ दूसरा स्थान हासिल किया. वह 50 से अधिक पदक जीतने वाली एकमात्र टीम रही, जिसने कुल 57 पदक अपने नाम किए. झारखंड ने 16 स्वर्ण, 8 रजत और 11 कांस्य पदकों के साथ तीसरा स्थान प्राप्त किया.

लेकिन पदक तालिका में कर्नाटक का दबदबा बरकरार रहा. पूर्व विश्व जूनियर चैंपियन कोमालिका बारी ने महिला रिक्वर् तीरंदाजी में शानदार प्रदर्शन करते हुए स्वर्ण पदक अपने नाम किया. उन्होंने फाइनल मुकाबले में गुजरात की भार्गवी भंगोरा को हराकर जीत दर्ज की. इससे पहले वह मिश्रित टीम स्पर्धा में भी स्वर्ण जीत चुकी थीं, जिससे उनका प्रदर्शन इस प्रतियोगिता में बेहद प्रभावशाली रहा. पुरुष रिक्वर् वर्ग में ओडिशा के अर्जुन खारा ने अपने ही राज्य के खिलाड़ी सोमनाथ हेन्ड्रम को फाइनल में हराकर स्वर्ण पदक

हासिल किया. हालांकि टीम स्पर्धा में ओडिशा को झारखंड के खिलाफ 4-6 से हार का सामना करना पड़ा, जिससे उन्हें टीम स्वर्ण से वंचित रहना पड़ा. इस प्रतियोगिता में कुल 30 राज्यों और केंद्र शासित प्रदेशों के लगभग 3800 खिलाड़ियों ने भाग लिया. नौ खेल विधाओं में आयोजित इन मुकाबलों में कुल 106 स्वर्ण पदक दांव पर थे. इनमें तीरंदाजी, एथलेटिक्स, फुटबॉल, हॉकी, तैराकी, भारोत्तोलन और कुश्ती प्रमुख खेल रहे, जबकि मल्लखंब और कबड्डी को प्रदर्शन खेलों के रूप में शामिल किया गया.

एक नजर में एलएसजी मालिक और पंत की मैच के बाद की बातचीत से विवाद खड़ा हुआ



नयी दिल्ली. लखनऊ जायंट्स (एलएसजी) के मालिक संजीव गोयनका और कसान ऋषभ पंत के बीच मैच के बाद हुई एक छोटी लेकिन तीखी बातचीत आईपीएल 2026 में चर्चा का मुख्य विषय बन गई है. दिल्ली कैपिटल्स से एलएसजी की हार के

बाद, इस घटना ने टीम मालिकों की भूमिका और प्रॉवाइजि क्रिकेट की कार्यप्रणाली पर नई बहस छेड़ दी है. यह घटना तब ज्यादा चर्चा में आई जब गोयनका और पंत के बीच हुई तीखी बातचीत का एक वीडियो सोशल मीडिया पर वायरल हो गया. कई लोगों ने इस पल को हार के बाद हुई एक तनावपूर्ण चर्चा के तौर पर देखा. इस विलप पर प्रतिक्रिया देते हुए इंग्लैंड के पूर्व कप्तान माइकल वॉन ने कहा, 'टूर्नामेंट का अभी तो बस एक ही मैच हुआ है... ऐसे में इस तरह की बातचीत की कोई जरूरत नहीं थी.' उन्होंने संकेत दिया कि प्रतियोगिता के इतने शुरुआती चरण में इस तरह की बातचीत अनवश्यक थी. यह विवाद तब और गहरा गया जब आईपीएल के पूर्व चैयरमैन ललित मोदी ने गोयनका के रवैये की आलोचना करते हुए कहा कि 'उनके व्यवहार से सचमुच शर्मिदा है.'

बाद, इस घटना ने टीम मालिकों की भूमिका और प्रॉवाइजि क्रिकेट की कार्यप्रणाली पर नई बहस छेड़ दी है. यह घटना तब ज्यादा चर्चा में आई जब गोयनका और पंत के बीच हुई तीखी बातचीत का एक वीडियो सोशल मीडिया पर वायरल हो गया. कई लोगों ने इस पल को हार के बाद हुई एक तनावपूर्ण चर्चा के तौर पर देखा. इस विलप पर प्रतिक्रिया देते हुए इंग्लैंड के पूर्व कप्तान माइकल वॉन ने कहा, 'टूर्नामेंट का अभी तो बस एक ही मैच हुआ है... ऐसे में इस तरह की बातचीत की कोई जरूरत नहीं थी.' उन्होंने संकेत दिया कि प्रतियोगिता के इतने शुरुआती चरण में इस तरह की बातचीत अनवश्यक थी. यह विवाद तब और गहरा गया जब आईपीएल के पूर्व चैयरमैन ललित मोदी ने गोयनका के रवैये की आलोचना करते हुए कहा कि 'उनके व्यवहार से सचमुच शर्मिदा है.'



मेघालय की 39वें राष्ट्रीय खेलों के लिए तैयारियां तेज

शिलांग. खेल एवं युवा मामलों के आयुक्त और सचिव डॉ. विजय कुमार डी. ने बताया कि मेघालय सरकार ने 2027 में राज्य में आयोजित होने वाले 39वें राष्ट्रीय खेलों के लिये अपनी तैयारियां तेज कर दी हैं और अब पूरे राज्य में टीमों को प्रशिक्षण की गतिविधियां पूरे जोर-शोर से चल रही हैं. डॉ. कुमार डी. ने कहा कि मेघालय को खेलों की महशुशकित बनाने के मुख्यमंत्री कौनराड संगमा के दृष्टिकोण के अनुरूप, राज्य, खेल बुनियादी ढांचे, एथलीटों के विकास और युवाओं की भागीदारी में अभूतपूर्व निवेश कर रहा है. डॉ. कुमार डी. ने बताया कि विभिन्न खेलों में टीमों की तैयारी और एथलीटों के विकास को बढ़ावा देने के लिए 27 राज्य खेल संघों को प्रथम चरण के रूप में 40 करोड़ रुपये की राशि स्वीकृत की गई है. उन्होंने कहा, 'इस दृष्टिकोण के मूल में सरकार का भरोसे पर आधारित मॉडल है, जो संघों को कार्यात्मक स्वायत्तता के साथ सशक्त बनाता है. इस समर्थन ने संघों को स्वतंत्र रूप से खेल उपकरण खरीदने, प्रशिक्षकों और सहायक कर्मचारियों की नियुक्ति करने तथा विशिष्ट प्रशिक्षण शिविर आयोजित करने में सक्षम बनाया है.'

बॉल टैपिंग के खिलाफ फ़खर की अपील खारिज



लाहौर. लाहौर क्रलंदर्स के बल्लेबाज फ़खर जमान 3 अप्रैल को मुल्तान सुल्तान्स और 9 अप्रैल को इस्लामाबाद युनाइटेड के खिलाफ होने वाले मैचों में नहीं खेल पाएंगे, क्योंकि पीएसएल टैबिनकल कमेटी ने मैच रेफ़री रोशन महानामा द्वारा लगाए गए दो मैचों के प्रतिबंध को बरकरार रखा है. यह सजा गेंद की स्थिति में बदलाव (बॉल टैपिंग) के कारण उन्हें दी गई थी. फ़खर ने इस फ़ैसले के खिलाफ़ अपील की थी, जो पीएसएल के कोड ऑफ़ कंडक्ट के तहत उनका अधिकार है. महानामा ने 2026

सीजन में उनके पहले लेवल-3 अपराध के लिए अधिकतम सजा सुनाई थी. फ़खर ने इस आरोप को चुनौती दी थी, जिसकी सुनवाई के बाद यह फ़ैसला लिया गया. पीएसएल के नियमों के अनुसार, पहली बार लेवल-3 अपराध के लिए खिलाड़ी को कम से कम एक मैच और अधिकतम दो मैचों का निलंबन दिया जा सकता है. पीसीबी ने गुरुवार को एक बयान में कहा, 'अपील की सुनवाई पीएसएल टैबिनकल कमेटी ने की, जिसमें प्रोफ़ेसर जावेद मलिक, डॉ. मुमरायज नक़शबंद और सैयद अली नकी शामिल थे. सभी सबूतों की समीक्षा और संबंधित लोगों की बात सुनने के बाद, कमेटी ने अपील को खारिज कर दिया और रोशन महानामा द्वारा दिए गए दो मैचों के प्रतिबंध को बरकरार रखा. कोड ऑफ़ कंडक्ट के अनुसार, पीएसएल टैबिनकल कमेटी का फ़ैसला अंतिम और सभी पक्षों पर बाध्यकारी होता है.'

सिजन में उनके पहले लेवल-3 अपराध के लिए अधिकतम सजा सुनाई थी. फ़खर ने इस आरोप को चुनौती दी थी, जिसकी सुनवाई के बाद यह फ़ैसला लिया गया. पीएसएल के नियमों के अनुसार, पहली बार लेवल-3 अपराध के लिए खिलाड़ी को कम से कम एक मैच और अधिकतम दो मैचों का निलंबन दिया जा सकता है. पीसीबी ने गुरुवार को एक बयान में कहा, 'अपील की सुनवाई पीएसएल टैबिनकल कमेटी ने की, जिसमें प्रोफ़ेसर जावेद मलिक, डॉ. मुमरायज नक़शबंद और सैयद अली नकी शामिल थे. सभी सबूतों की समीक्षा और संबंधित लोगों की बात सुनने के बाद, कमेटी ने अपील को खारिज कर दिया और रोशन महानामा द्वारा दिए गए दो मैचों के प्रतिबंध को बरकरार रखा. कोड ऑफ़ कंडक्ट के अनुसार, पीएसएल टैबिनकल कमेटी का फ़ैसला अंतिम और सभी पक्षों पर बाध्यकारी होता है.'



अभिषेक शर्मा पर लगा मैच फीस के 25 प्रतिशत का जुर्माना

कोलकाता, 03 अप्रैल. सनराइजर्स हैदराबाद के ऑलराउंडर अभिषेक शर्मा पर गुरुवार को कोलकाता के ईडन गार्डंस में कोलकाता नाइट राइडर्स के खिलाफ अपनी टीम के मैच के दौरान आईपीएल आचार संहिता का उल्लंघन करने के लिए उनकी मैच फीस का 25 प्रतिशत जुर्माना

लगाया गया है और साथ ही उन्हें एक डिमेरिट पॉइंट भी दिया गया है. उन्होंने अनुच्छेद 2.3 के तहत लेवल 1 के अपराध को स्वीकार किया और मैच रेफरी की सजा मान ली. आचार संहिता के लेवल 1 के उल्लंघनों के लिए, मैच रेफरी का फ़ैसला अंतिम और बाध्यकारी होता है.

ऑस्ट्रेलिया ने वेस्टइंडीज को हराया

बासटैयर, 03 अप्रैल अलाना किंग (19 रन देकर पांच विकेट) के बेहतरीन प्रदर्शन के बाद फीबी लिचफील्ड (नाबाद 68) की शानदार बल्लेबाजी की बदौलत ऑस्ट्रेलिया ने तीसरे एकदिवसीय मुकाबले में वेस्टइंडीज को नौ विकेट से शिकस्त दी.

इसी के ऑस्ट्रेलिया ने तीन मैचों की सीरीज 3-0 से अपने नाम कर ली. अलाना किंग को 'प्लेयर ऑफ द मैच' और फीबी लिचफील्ड 'प्लेयर ऑफ द सीरीज' का पुरस्कार मिला. टॉस जीतकर वेस्टइंडीज ने गुरुवार रात पहले बल्लेबाजी करने का फ़ैसला किया. बल्लेबाजी करने उतरी वेस्टइंडीज की टीम लेग-स्पिनर अलाना किंग के पांच विकेटों की अगुवाई वाले गेंदबाजी आक्रमण के आगे 35.4 ओवरों में महज 136 रनों पर ऑल



आउट हो गई. इसके बाद बल्लेबाजी करने उतरी ऑस्ट्रेलियाई टीम 19.4 ओवर में एक विकेट पर 137 रन बनाकर मुकाबला अपने नाम कर लिया. वेस्टइंडीज ने पावरप्ले में एक विकेट पर 49 का स्कोर बनाकर अच्छी शुरुआत की. गेंदबाजी आक्रमण के आगे वेस्टइंडीज की टीम लड़खड़ाई और 19वें ओवर

निकहत, प्रिया और प्रीति सेमीफाइनल में भारत के तीन पदक पक्के

उलानबटार, 03 अप्रैल. मंगोलिया के उलानबटार में एशियाई मुक्केबाजी चैंपियनशिप 2026 के पांचवें दिन, निकहत जरीन, प्रिया और प्रीति पवार ने शानदार जीत दर्ज करते हुए सेमीफाइनल में जगह बनाई, जिससे भारत के तीन पदक पक्के हो गए हैं.

भारतीय अभियान की अगुवाई करते हुए, निकहत जरीन महिलाओं के 51 किलोग्राम वर्ग के क्वार्टरफाइनल में पूरी तरह से हावी रहीं. उन्होंने अपने दबदबे भरे प्रदर्शन में पहले ही राउंड में आरएससी (रेफरी द्वारा मुकाबला रोकना) के आधार पर फिलीपींस की जियान बागुहिन को हरा दिया. अब सेमीफाइनल में उनका सामना अब तक की सबसे कठिन चुनौती से होगा, जब वे चीन की वू यू (पेरिस 2024 ओलंपिक की स्वर्ण



पदक विजेता) के खिलाफ रिंग में उतरेंगी. महिलाओं के 60 किलोग्राम वर्ग में, प्रिया ने संयम और रणनीतिक सुझबुझ का परिचय देते हुए चीन की चेंग्यू यांग को 4-1 से हराया और टूर्नामेंट में अपना शानदार प्रदर्शन जारी रखा.

फाइनल में जगह बनाने के लिए अब उनका आमला मुकाबला मंगोलिया की नामून मोखोर से होगा. इस बीच, महिलाओं के 54 किलोग्राम वर्ग में, विश्व मुक्केबाजी कप फाइनल की स्वर्ण पदक विजेता प्रीति पवार ने दिन का सबसे बेहतरीन प्रदर्शन किया.

उन्होंने मंगोलिया की मुंगुटसेतसेंग को 5-0 के सर्वसम्मत निर्णय से हराकर एकरफा जीत दर्ज की. सेमीफाइनल में प्रीति का सामना एक बेहद मजबूत प्रतिद्वंद्वी से होगा-कोरिया की इम एजी, जो पेरिस 2024 ओलंपिक की कांस्य पदक विजेता और 2025 विश्व चैंपियनशिप की कांस्य पदक विजेता हैं. यह मुकाबला बेहद रोमांचक होने की उम्मीद है. पुरुषों के 70 किलोग्राम वर्ग में, दीपक क्वार्टरफाइनल में जॉर्डन के जियाद ईशाश से 1-4 से हारकर प्रतियोगिता से बाहर हो गए. तीन पदक पहले ही पक्के हो जाने और फाइनल में जगह बनाने की दौड़ जारी रहने के साथ, इस महादीपीय प्रतियोगिता में भारत का अभियान लगातार गति पकड़ रहा है.

इंडियन प्रीमियर लीग राजस्थान की शानदार लय, अहमदाबाद में बड़े स्कोर के आसार

वैभव सूर्यवंशी को रोकना गुजरात की प्राथमिकता



अहमदाबाद, 03 अप्रैल. इंडियन प्रीमियर लीग 2026 में शनिवार को गुजरात टाइटंस और राजस्थान रॉयल्स के बीच होने वाले मुकाबले में 15 वर्षीय युवा बल्लेबाज वैभव सूर्यवंशी सबसे बड़े आकर्षण होंगे. अपनी आक्रामक बल्लेबाजी से तहलका मचा रहे सूर्यवंशी को जल्दी आउट करना गुजरात के लिए जीत की कुंजी साबित हो सकता है.

इंडियन प्रीमियर लीग का रोमांच अपने चरम पर है और अहमदाबाद के नरेंद्र मोदी स्टेडियम में होने वाला यह मुकाबला एक बार फिर दर्शकों को उत्साहित करने वाला है. गुजरात टाइटंस और राजस्थान रॉयल्स के बीच यह टक्कर अनुभव और युवा जोश का शानदार संगम पेश करेगी. इस मैच का सबसे बड़ा आकर्षण युवा बल्लेबाज वैभव सूर्यवंशी हैं, जिन्होंने बेहद कम उम्र में अपनी बल्लेबाजी से सबको प्रभावित किया है. उनकी निडर और तेज बल्लेबाजी विपक्षी टीमों के लिए बड़ी चुनौती बन चुकी है. ऐसे में गुजरात की टीम उन्हें शुरुआती ओवरों में आउट करने की रणनीति के साथ मैदान में उतरेगी. गुजरात टाइटंस की शुरुआत इस सत्र में उम्मीद के अनुरूप नहीं रही है. टीम का शीर्ष क्रम अभी तक पूरी तरह लय में

नहीं दिखा है. शुभमन गिल, साई सुदर्शन और जोस बटलर जैसे बड़े नाम होने के बावजूद टीम को मजबूत शुरुआत नहीं मिल रही है. कसान गिल से इस मुकाबले में बड़ी पारी की उम्मीद होगी, जबकि सुदर्शन को अपनी पुरानी लय हासिल करनी होगी. मध्यक्रम में ग्लेन फिलिप्स, वाशिंटन सुंदर और शाहरुख खान जैसे खिलाड़ी मौजूद हैं, लेकिन उनका प्रदर्शन अभी तक स्थिर नहीं रहा है. हालांकि, फिलिप्स जैसे खिलाड़ी किसी भी समय मैच का रुख बदलने की क्षमता रखते हैं. गेंदबाजी में गुजरात की टीम संतुलित नजर आती है.

राजस्थान रॉयल्स इस मुकाबले में पूरे आत्मविश्वास के साथ उतरेगी. टीम ने अपने पहले मैच में शानदार जीत दर्ज कर अपनी ताकत का प्रदर्शन किया है. राजस्थान की बल्लेबाजी इस समय बेहतरीन लय में है. यशरवी जायसवाल और वैभव सूर्यवंशी की ओपनिंग जोड़ी शुरुआती ओवरों में तेजी से रन बनाकर विपक्ष पर दबाव बनाती है. मध्यक्रम में रियान परग और ध्रुव जुरेल टीम को स्थिरता देते हैं, जबकि शिमरोन हेटमायर अंत में तेजी से रन बनाकर मैच खत्म करने में माहिर हैं. मौसम साफ रहने की उम्मीद है, जिससे मैच में किसी तरह की बाधा नहीं आएगी.

गेंदबाजी में भी राजस्थान के पास संतुलन और अनुभव दोनों मौजूद हैं. जोफ़ा आर्चर अपनी तेज गेंदबाजी से बल्लेबाजों को परेशान कर सकते हैं, जबकि रवींद्र जडेजा किफायती गेंदबाजी और अनुभव के साथ टीम को मजबूती देते हैं. रवि बिश्नोई और सदीप शर्मा भी अहम भूमिका निभा सकते हैं. अहमदाबाद की पिच बल्लेबाजों के लिए अनुकूल मानी जाती है. यहां बड़े स्कोर बनना आम बात है और पहली पारी में 200 से अधिक रन बनाना एक मजबूत स्कोर माना जाता है. शुरुआती ओवरों में तेज गेंदबाजों को थोड़ी मदद मिल सकती है.